


Biblia alang sa Kabataan motanyag



Maalamon nga Haring Solomon



Gisulat ni: Edward Hughes

Gihulagway ni: Lazarus
Alastair Paterson

Gipahaom ni: Ruth Klassen

Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2024 Bible for Children, Inc.


Pagtugot: Mahimo kang mokopya o mopatik niini
nga estorya, ayaw lang ibaligya.

Si Haring David maoy dakong tawo sa Diyos. Sa panahon sa iyang pagmando, ang Israel miuswag ug napulo ka pilo nga mas dako kay sa gingharian ni Haring Saul. Apan karon dili na siya makamando pa.

Tigulang na si David. Ug gikapoy na! Ug masakiton! Ang iyang kinabuhi sa yuta hapit na matapos.





Usa sa daghang anak nga lalaki ni David,



si Adonias, misulti sa katawhan sa Israel nga siya karon mahimong hari. Bisan tuod ang iyang ngalan nagkahulogang "Ang akong Ginoo mao ang Diyos", si Adonias dili maayong tawo. Siya misulay sa pagkawal sa trono, nga siya nahibalo nga si David huyang kaayo sa pagsukol kaniya. Apan ang Dios adunay laing mga plano!


3

Ang asawa ni David nga si Batsheba nahibalo nga ang iyang anak nga si Solomon kinahanglang mahimong hari. Gisultihan niya si David bahin sa mga plano ni Adonias. Bisan ug siya nasakit, gitigom ni David ang iyang mga pangulo ug gihimo sa publiko si Solomon nga hari sa Israel.



4

Wala na maglisod si Solomon kang Adonia tungod kay ang katawhan sa Israel mituo kang David. Gisultihan sila ni David nga si Solomon mao ang gipili sa Dios nga mahimong ilang hari. Wala madugay human niadto, namatay si David.



5

Sa wala pa mamatay si David, nakigsulti siya kang Solomon bahin sa pagsunod sa Diyos ug pagkamaayong hari. "Lakaw sa dalan sa Diyos, aron mouswag ka sa tanan nimong buhaton," giingnan ni David ang iyang anak. Maayo kana nga tambag! Unya si Solomon milingkod sa trono sa iyang amahan nga si David, ug ang iyang gingharian lig-on na pagtukod.




6

Usa ka gabii, nagdamgo si Solomon. Sa iyang damgo, ang Dios nagpakita kaniya ug miingon, "Pangayo! Unsa ang akong ihatag kanimo?" Unsa man unta ang imong pangayoon?




7

Si Solomon nangayo ug kaalam aron mahimong maayong hari. Ang hangyo sa batan-ong hari nakapahimuot sa Diyos. Nakuha ni Solomon ang iyang gipangayo - apan gisaad usab sa Dios kaniya ang daghang bahandi ug dungog.



8


Wala magdugay nadiskobrehan sa mga tawo ang kaalam ni Solomon. Usa ka adlaw niana, mayduha ka inahan ang miduol kaniya, nga adunay usa ka bata.



"Ang anak niining babayehana namatay anang gabhiuna, ug iyang gibaylo ang iyang patay nga bata sa akong buhing usa ka bata na anak," miingon ang usa ka babaye. "Dili! Apan ang buhi kay AKOANG anak, ug ang patay ang imong anak," miingon ang laing babaye. Giunsa pagkahibalo sa hari kung kinsa ang tinuod nga inahan?

9

Unya ang hari miingon: Dad-i ako ug usa ka espada. Busa nagdala sila ug espada sa atubangan sa hari. Unsa sa imong hunahuna ang giplano sa hari nga buhaton sa usa ka espada?



10

Ug ang hari miingon, "Bahina ang buhi nga bata sa duha, ug ihatag ang katunga sa usa ug ang katunga ngadto sab sa usa." Ug unya ang inahan sa buhing bata miingon, "O akong ginoo, ihatag kaniya ang buhing bata ug ayaw gayod siya pagpatya."



11

Apan ang usa miingon, "Pasagdi siya nga dili siya makoa o maimuhan, apan bahina siya."




12

Busa ang hari miingon, "Ihatag sa unang babaye ang buhi nga bata. Siya mao ang inahan." Ug ang tibook Israel nakadungog sa maong hukom, ug sila nagtahud pag-ayo sa hari. Ilang nakita nga ang kaalam sa Dios anaa kaniya.



13

Ang katawhan sa Israel walay templo diin simbahon ang Diyos. Sa dihang nagplano si David nga magtukod ug usa, ang Dios miingon, "Ang imong anak maoy magtukod sa balay alang sa Akong Ngalan." Busa si Solomon nagsugod sa




pagtukod ug usa ka maanindot nga templo sa Jerusalem.

14

Milungtad pa ug pito ka taas nga tuig ang pagtukod sa templo. Apan miabot ang dako nga adlaw nga nagtipon ang tanan sa pagpamati kay Solomon nga



gipahinunogd niya ang templo ngadto sa Ginoo.



15

Human sa usa ka maanindot nga pag-ampo, ang hari ug ang katawhan malipayong naghalad ug linibo ka

mga halad ug naghimo ug dakong kombira sulod sa duha ka semana!




16

Human niini, ang Dios nagpakita pag-usab kang Solomon ug misaad nga panalanginan siya ug ang Israel basta sila motuman sa GINOO.




17

Makaguol, bisan si Solomon o ang katawhan sa Israel wala magsunod sa Diyos kanunay. Ang hari naminyo ug daghang mga babaye nga dili gusto sa Diyos nga iyang pakaslan. Ang iyang pagano nga mga asawa nagpaliso sa iyang kasingkasing sa pagsunod sa mga dios-dios; ug ang iyang kasingkasing dili na maunongon ngadto sa Ginoo nga iyang Dios, ingon sab sa kasingkasing ni David nga iyang amahan.




18

Samtang giusikan ni Solomon ang iyang kahigayonan sa pagsunod sa Diyos, ang usa sa iyang mga opisyal nga ginganlag Jeroboam nakasinatig talagsaong kasinatian.



19

Gisultihan siya sa usa ka propeta nga bahinon sa Diyos ang gingharian ni Solomon ug si Jeroboam ang magmando sa napulo sa dose ka mga tribo. Si Jeroboam daling miikyas ngadto sa Ehipto. Nasayod siya nga patyon siya ni Solomon kon magpabilin siya.



20

Sa kataposan si Solomon namatay. Ang iyang anak na lalaki, si Rehoboam,



nagbuhis sa katawhan nga mas grabe pa kay sa gibuhat ni Solomon. Napulo ka mga tribo ang mirebelde - ug gipili si Jeroboam nga mahimong ilang lider. Ang dakong gingharian ni Solomon nabahin sa duha, sumala sa giingon sa propeta sa Diyos. Ang Dios dili makapanalangin sa pagkadili-masinugtanon!

21

Maalamon nga Haring Solomon

Estorya gikan sa Pulong sa Dios, ang Biblia,
makita sa

1 Mga Hari 1-12

"Ang pag-abot sa Imong mga Pulong nagahatag ug kahayag." Salmo 119:130

22

Ang Kataposan

22

60

23

Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios: Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab. Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

24